

TIFKIRA TA' L-ASSEDJU

Huti Għawdxin u Maltin,

Jekk huwa minnu li l-bniedem ma jitqiesx bit-tul ta' gismu, iżda bil-għemil għaqli u qlubi tiegħu, daqshekk iehor hu minnu li n-nazzjonijiet ma jitkejlux bil-għadd tan-nies tagħhom jew bil-wisa' ta' xtuthom, iżda bil-ġrajjet ta' hila li jkunu wrew mal-mixja taż-żmien li jgħaddi minn fuqhom. Għalhekk il-Greċja kienet saret kbira wara t-taqbidiet kbar ta' Salamina u ta' Maratona; u Ruma baqgħet imsemmija w kbira b'dawk l-egħmejjel ta' qlubija li hallewliha wliedha. Imma, jekk il-Greċja w Ruma saru kbar minhabba l-ġrajjet tagħhom, Malta u Għawdex, dawn iż-żewġ holoq imqegħdin minn Alla nnifsu f'nofs bafiar tan-nir, Malta, il-warda ċ-ċkejtna, li tisraq il-qalb ta' min jitfa għajnejh fuqha, hija wkoll għandha l-ġrajjet tal-għaġeb li bihom hi baqgħet imsemmija fl-istorja. Malta u Għawdex, dawn il-gżejjer fielwin li tawna l-hajja, twieldu, sa mill-bidu nett, b'ruħ kbira u b'qawwa kbira li mal-mixja taż-żmien kellha tinfexx f'għamil kbir u tal-għaġeb. U xhieda ta' dan insibuha fil-fdalijiet tal-imqades qodma ta' Hal Tarxien, ta' Haġar Qim, ta' l-Imnajdra u tal-Ġgantija fejn Missirijietna emnu u stqarru t-twemmin fl-allat tagħhom. Xhieda oħra nsibuha wkoll fil-miġja ta' S. Pawl Missierna fil-gżejjer tagħna li, kif semgħu għall-ewwel darba bl-isem ta' Kristu, ġarrfu it-tempji ta' l-allat foloz u haddnu għal dejjem id-din nisrani. Xhieda oħra tar-ruħ kbira maltija jatihielna s-seklu XIV meta r-Re Alfonsu ta' Spanja, għax kien nieqes mill-flus minhabba il-ġwerer, rahan il-gżejjer tagħna lill-Viċi-Re ta' Sqallija bil-prezz ta' 30,000 fjin, u l-Maltin u l-Għawdxin ftiehm bejniethom li jhallsu minn buthom din is-somma fi żmien erba' xhur basta imma jifdu li art twelidhom. Urew ukoll x'jiswew il-Maltin meta fettlilhom ikeċċu l-barra l-hakkiema Franċiżi li, wara li xorbulhom demmhom bit-taxxi, hābtu jneżżgħu l-egħiż wirt tagħhom, il-Knejjes u l-Imqades.

Imma l-akbar xhieda tal-qawwa tagħhom, Malta u Għawdex urewha fl-aqwa tiġrib li kellhom mal-Mislem, il-għadu qalil tad-Din Nisrani. Ir-Rebħa ta' Settembru tal-1565 baqgħet tissemma sa żminijietna, għalkemm għaddew ma' dvar 400 sena u tibqa' tissemma għaž-żmien ġejjieni sakemm fuq artna tibqa' ruħ Maltija. U sewwawsew għalhekk ingbarna hawn dal-ghodu biex aħna wkoll naghmlu tifkira ta' dawk il-ġrajjet li ksew lill-gżejjer tagħna b'dawl ta' ġieħ u ta' kobor li ebda żmien ma

jista' jitti. Ejjew mela għall-hin ċkejken infakkru flimkien il-wirt għażiż li hallew¹na Missirijietna. Imma jekk hawn xi fiadd fostna li jisthi jistqarr li hu wild dawn il-gzejjer, jew li jibza' jfahħar il-kobor u l-qlubija tal-gens malti biex jogħgob lill-barrani, mn'issa stess nitolbu jitlaq minn fostna għax dawn il-kelmiet inhumieħ għalih, għax iweggħgħulu rasu, imma għal dawk biss li fil-vini tagħhom iħossu jbaqbaq id-demm sħun ta' dawk il-qalbenin li ċarċru sa l-aħħar qatra demm fuq is-swar u, sider ma' sider, fil-egħlieqi u fil-baħar, għall-fidwa ta' Malta.

Huti,

Kienu t-18 ta' Mejju tas-sena 1565. Ix-xemx kienet għadha kif bdiet iddawwal it-trufijiet tal-kampnari għoljin tal-knejjes tagħna. F'dik is-samta w ħemda li fihom kienu jinsabu dawn il-gzejjer, instemgħu tliet tiri ta' kanun minn Sant'Jermu. Għal dak il-leħen tal-biża' wiegħbu minnufih Sant'Anġlu, l-Imdina u l-Kastell ta' Għawdex. Dawk it-tiri kienu ħabbru lil missirijietna li fuq ix-xefaħ, fejn il-baħar u s-sema donnhom jitbewsu, kienet dehret l-armata Torka riesqa għal fuq ix-xtut tal-Gzejjer tagħna. Dina l-armata qalila, li f'dawk iż-żminijiet kienet werwret l-Ewropa sħiħa, kienet magħmula minn 137 xini u 33 galjotta, mgħobbijin bil-kanuni u balal u ħwejjeġ oħra li jiswew għall-ħruq u l-qerda, b'53,300 ruħ fuqhom armati sa snienhom biex jeqerdu lill-Kavaleri ta' San Ġwann u lil kull min kien iżomm magħhom.

Għal dik id-dehra tal-biża' kien miet għal kollox minn fuq wiċċ dawn il-gzejjer il-ferħ u l-hena li għib magħha r-Reb-biegha. Malta w Għawdex tnieħdu u beżgħu għax l-armata tagħhom ħidejn dik ta' l-għadu kienet dgħajfa u ċkejka wisq, għax għal kull suldat malti kien hemm 7 ta' l-għadu u, kif jgħid il-Bosju, 10. Malta u Għawdex beżgħu, għax ftit tas-snin qabel, l-armata Torka kienet ħarbtet u rebħet lill-gzira ta' Rodi li kienet imdawwra bi swar bil-wisq iktar qawwija minn tagħhom. Beżgħu l-gzejjer tagħna, imma mhux weħidhom, għax l-Ewropa kollha kienet imhedda, u, wara Rodi w Malta kulħadd kien jistenna li l-lum jew għada kellha tmiss lilu. Bniedem wieħed biss ma beżagħix u ma qatax qalbu, bniedem ta' ruħ kbira, magħżul mn'Alla nnifsu fl-aqqal siegħa ta' hemm li kellha għarrab Artna l-għażiża. La Valette, il-general xwejjah qalbieni, li kien għarrab biżżejjed f'ħajtu; La Valette biss, dak il-bniedem ta' fehma soda w sħiħa, dak li f'żgħuzitu kien ħalef fuq l-artal li jitqabad wiċċ imb'wiċċ ma l-egħidewwa tas-Salib, ma beżax u beda jhejji ruħu għat-taqbida. U t-taqbida bdiet; l-poplu Malti, wara li ħalla kollox warajh, telaq għal ġewwa

s-swar ta' l-Imdina, ta' l-Isla w tal-Birgu, u dak ta' Ghawdex għal gēwwa l-Kastell tar-Rabat. Imma, meta dawn il-gzejjer, b-lehen ta' Omm imhedda minn għadu tal-biża', sejjhu 'l uliedhom sabiex jiddefenduhom, dak il-lehen kien seher għall-qalb tar-rġiel u ż-żgħażaġħ li magħhom, imbagħad, ingħaqdu n-nisa u t-tfal, u ntxeħtu għal fuq is-swar u fl-egħlieqi, lesti biex iċarċru sa l-aħħar qatra demm għal Alla u Art twelidhom.

U t-taqbida bdiet, taqbida bejn il-mewt u l-ħajja, li damet sejra għall-erba' xhur sħaħ, bla nifs ta' xejn, lejl u nhar xorta wafida. Oh imsejknin Missirijietna! X'ma rawx ma' tul dawħ il-ġranet li dehrulhom snin sħaħ! Nirien, dħaħien kulfejn id-dawwar wiċċek, ħsejjes ta' xwabel u ta' karrijiet, demm jġri fit-triqat u fil-baħar, krib ta' qsim il-qalb mill-midruba u ntiena mill-iġsma mejtin. Għal erba' xhur sħaħ Malta, ma kellhiex il-mistrieħ tagħha; uliedha jitqabdu bil-lejl u bin-nhar, bil-ġuħ, bil-għatx, għajjena għall-mewt, tamithom biss f'Alla li f'ħin wieħed jista' jwaqqa' fil-ħama ta' l-art l-aqwa saltnet tad-dinja u jgħolli 'l fuq liż-żgħar u liċ-ċkejna.

Il-balal tal-għadu bdew neżlin dħax-xita fuq il-qawwi Sant'Jermu, u, ħaġa tal-għaġeb kif din il-fortizza ma waqgħetx gods ġebel jew kif ma ċedietx ma' l-ewwel ġiem tat taqbida. Żammew iebes dawħ is-suldati qalbenin għalkemm kienu jafu li l-lum jew għada kellhom jaqgħu għax l-egħdewwa kienu wisq aktar qawwijin minnhom; żammew iebes sakemm ma felħux iżjed. Fl-aħħar waqa' Sant'Jermu, imma waqa' wara 33 jum ta' ġlieda qalila; waqa', imma wara li ġarrab tliet attacki koroh li fihom qala' madwar 20,000 balla; waqa', imma wara li ntilfu madwar 1,500 ruh minn tagħna u 8,000 ta' l-għadu. Waqa' Sant'Jiermu l-qawwi, imma le qatgħu qalbhom Missirijietna, għax l-imħabba li biha huma kienu mfawwrin lejn pajżhom wir-rieda qawwija u sħiħa tagħhom li jehelsu mill-ġdid lil arthom mifdija bi flushom u l-għaraq ta' ġbinhom kienet aqwa mill-qilla ta' l-għadu.

Meta l-għadu ħabat għall-Isla u għall-fortizza ta' S. Mikiel il-Maltin komplew jġġieldu b'ħila ta' l-juni minbuxa. Imma, iktar ma beda jgħaddi ż-żmien Malta dejjem kienet riesqa lejn xifer il-qabar, għalkemm uliedha l-qalbiēna, flimkien mal-Kavaler, żammew iebes iktar miż-żonqor tas-swar li beda jirtogħod u jaqa' biċċa biċċa tafit ix-xita tan-nar. Żammew iebes sakemm żernaq is-7 ta' Settembru, meta, ħabta w sabta, il-għadu imbeż-ża' mill-mewt ta' Dragut u mix-xuieġħa li kienet waslet l-għaj-nuna mistennija għal Malta, ingabar fuq ix-xwieni, għamel il-qluġħ u, b'mistħija l-iktar kbira, ħalla lil artna, imfarrka u mħarbtta kemm tridha, iżda rebbieħa.

Kienu t-8 ta' Settembru, meta, mal-kewkba tas-sebħ, il-ghajta tar-rebħa bdiet iżżarżar minn fuq il-gholi tas-swar, u l-qniepen ta' S. Lawrenz, wara erba' xhur ta' skiet, hallew, għall-ewwel darba, ilsienhom ferrieħi sabieħi iħabbbru lill-ġens Malti l-ħielsien u jsejħulu fit-tempju biex jizzihajr 'l Alla. U f'kemm ili ngħid S. Lawrenz inħanaq minn poplu mbikki bil-ferħ, mixħut fl-art għarrkobbtejħ irodd l-ogħla ħajr 'l Alla u lix-Xbejba Mqaddsa li f'dak il-jum il-gzejjer tagħna jagħmlu t-tifkura ħelwa tat-Twelid Tagħna.

Huti għezież,

Fit-8 ta' Settembru tal-1565 Malta rebħet u ferħet, u magħha rebħet u ferħet l-Ewropa għax hi wkoll ħelset darba għal dejjem mill-biża' tal-Lvant li għal żmien twil kien iheddida. Rebħet Malta u ferħet, imma rebħet għax qawwija bla qies kienet l-imħabba ta' Missirijetna lejn Art twelidhom, art li Alla għoġbu jagħti lilhom biss u lil ħadd iktar; rebħet Malta għax fdat fit-tmexxija għaqlija w qlubija ta' l-aqwa gwerrier tas-Seklu XVI, La Valette, li ismu jibqa' minqux għal dejjem b'ittri tad-deheb f'qalb il-Maltin u l-Għawdxin; rebħet ukoll Malta, għax qawwija kienet it-tama tagħna f'Alla, li ismu biss hu biż-zejjed biex iriegħed il-qilla ta' dina l-art; rebħet u ferħet Malta għax fehmitħa tajjed li aħjar tmut tigġieled għall-ħielsien milli taqa' lsira ta' għadu ġiefi, għadu tat-Twemmin, tad-Drawwiet u tač-Civiltà tagħna; rebħet ukoll Malta, għax kienet lesta għal kollox, basta tirbaħ u għax emmnet fir-rebħa aħħarija; imma rebħu l-iktar il-gzejjer tagħna għax l-ebda Ġuda ma nstab ma' tul l-Assedju. Fost ħutna l-Maltin u l-Għawdxin, f'dawk l-erba' xhur twal, ħadd, lanqas wieħed biss, ma nxtara. Iva, rebħu l-gzejjer tagħna, iżda wara li nxtared id-demm ta' 9,000 Nisrani li 6,000 minnhom kienu Missirijetna li aħna kburin għad ba-għalna t-taqtir ta' demmom jġri fil-vini tagħna; u, għalhekk bil-jedd kollu sata' jgħanni l-Poeta Malti li Artna rebħet:

"Għax Malti kien id-demm li ċarċar jikwi
Fuq is-swar tagħna l-ogħna rahan ta' ġieħ!
Maltija l-qalb li żammet f'baħar niket
Sakemm żernaq tar-rebħa l-jum sabiħ".

Huti Għawdxin u Maltin,

Kull meta niftakar f'din il-ġrajja ta' hemm u ta' niket li għaddew minnhom il-gzejjer tagħna fl-ingħoddi, inħoss bħal tferfira demm iddur ma' ġismi kollu. Iżda meta nħares lejn iż-żminijet koroh tagħna, qalbi nħosha tingħafas mill-ġdid u d-

dmugh shun inħossu jrid iġelben minn għajnejja. Ghax il-lum ukoll il-għeżiež gzejjer tagħna jinsabu f'assedju bil-wisq akbar u aktar aħrax minn dak ta' 400 sena ilu; il-lum wkoll Malta w Għawdex jinsabu mheddin mill-qilla ta' l-għadu bil-wisq iktar ġiefi minn dak tan-nofs Qamar; il-lum ukoll Artna l-għażiża qiegħda titqabad it-taqbida tal-mewt jew tal-ħajja; il-lum ukoll il-ġens Malti jinsab itturufnat minn daru u ta' sikwit ikollu jistkenn fl-egħrien jew jkennijiet oħra maqtugħin fil-blat jew fil-ġebel; il-lum ukoll ir-raba' tagħna, id-djar u l-knejjes tagħna mibnijin bil-għaraq ta' ġbinna, jinsabu mħarbtin, maħruqin, imtajrin u mġarrfin, u, minn taħt dak il-ġebel u trab jinstama' ta' sikwit il-krib ta' qsim il-qalb ta' ħafna ommijiet, ta' žgħażaġħ, ta' xbejbiet u ta' tfał žġħar bla ħitja; il-lum għal darb'oħra, is-swar tagħna jinsabu mċappsin bid-demmm ta' ħutna, u l-Birgu u l-Isla, li ssieltu b'ħila kbira kontra t-Torok, il-lum, għal darb'oħra, saru gods trab u ġebel. U kull min iħares lejn dik il-Belt li l-Gran Mastru LaValette bena, b'sengħa kbira, fuq il-għolja Xiberras, għandu tabilħaqq jitkexkex, għax minn tant ġmiel u għana, minn dawċ it-tifkiriet egħżiež tal-Kavaleri, ma jarax ħilief ħerba. U ħerba w tixrid id-demmm għad forsi rridu naraw l quddiem għax it-taqbida għall-gzejjer tagħna għadha ma waslitx fl-eqqel tagħha. Imma, ikun x'ikun, ebda qilla tad-dinja ma hi sejra tbežžagħna, għax il-Maltin u l-Għawdxin huma ġens ta' ruħ kbira, u ruħ kbira ma tagħrafx x'inhu-biża'. U xhieda ta' dan tawħielna l-gzejjer tagħna fil-għodwa tal-11 ta' Ġunju tas-sena l-oħra meta l-għadu ġie fuqna għal għarrieda u xeħet xita ta' balal minn flok il-ward u ž-żahar li, bi kliem fieragħ, wiegħed lil min ma rax minnu ħilief ġid u ħniena. Xhieda oħra tawħielna l-Maltin meta l-għadu ġifa, mirbuħ u mwaqqa' għaċ-ċajt mill-kanuni tagħna, sejjah għadu ieħor bil-bosta eqqel minnu biex, it-tnejn flimkien, jagħmluna magħda taħt snienhom jew iġagħluna nċiedu. Attakki ħorox ġarrbet Malta fis-16 u fid-19 ta' Jannar li għadda u bla ħniena kienu dawċ ta' l-Għid fuq il-Belt ewlenja tagħna, imma minflok li qerdulna l-ħegġa tagħna, ħafna minn dawċ il-balal waqgħu fuq l-oqbra siekta ta' Missirijietna, u minn dawċ l-oqbra ħareġ u ttajjar fuq il-ġens Malti spirtu ġdid, spirtu ta' kuragġ u ta' ħila, spirtu ta' vendetta qaddisa, spirtu ta' ġlied, spirtu tad-demmm, f'kelma waħda, spirtu li bih kienu mfawwrin Missirijietna l-qalbenin.

U xhieda ta' dan il-wirt qalbieni tawħielna l-Maltin fix-xahar ta' Jannar li għadda, fl-eqqe! tigrub ta' attakki mill-ajru, meta lis-suldati tagħna naqsulhom il-balal, u r-rgiel, u n-nisa u saħan-sitra t-tfał žġħar, b'ħila li ma titwemminx, bdew iġorru huma nflushom il-balal mill-imħażen, mill-karozzi għal fuq il-fortizzi.

U xhieda oħra ta' spirtu qlubi tawhielna m'ilux iż-żgħażgħ tagħna li, kif din Artna, sejhethilhom b'lehen ta' Omm, għal fuq l-armi, huma dlonk hallew kulma kellhom għaziż f'din id-dinja, wiegħbu għas-sejħa u telqu għal hemmekk fejn jistgħu jiltaqgħu ma' l-għadu, lesti biex, mas-suldati Ingliżi, bħal żewġt aħwa f'dar waħda, jitqabdu miegħu u jqattgħuh bcejjeċ jekk jazzarda jirfes fuq ix-xtut tagħna. U xhieda oħra tawhielna s-suldati Għawdxin u Maltin fil-għodwa tas-16 ta' Lulju li hareġ, meta l-għadu f'dagħdigha ta' ġenn, fettillu jaħbat għall-port il-kbir tagħna. Izda x'gara? Gara li dawk il-laneċ armati bdew jittajru fl-ajru tnejn tnejn u tlieta tlieta taħt il-mira preċiża tas-suldati qalbenin tagħna. U għalfejn ingib provi iktar ta' dak l-ispirtu għdid qalbieni li mela sax-xfar il-gzejjer tagħna meta l-kapijiet inglizi, null-qalba ta' Londra, sejhulna "aħwa fit-tigrib" u "Londra ċ-ċkejna" u baġitu messaġġi ta' ferħ lis-suldati u 'l poplu malti u qalulu dawn il-preċiżi kelmiet "li l-hila u l-kuraġġ tagħhom qiegħed igħagħeb lid-dinja?"

Le, Malta ma titlifx għax ruħha hija kbira; Malta ma ċcedix għax ma tridx titef għeihha; Malta tkompli tiġġieled għax il-ġlieda tagħha hi qaddisa. Ma titlifx Malta sakemm tibqa' mħaddna mas-Salib ta' Kristu, għax Kristu jirbaħ u jsaltan; ma titlifx sakemm tibqa' għarusa ta' Pawlu għax hu nnifsu wegħedha li fl-aħħar ikun hemm ix-xabla ippuntata tiegħu; ma titlifx, le, Artna sakemm uliedha jibqgħu magħqudin f'għaqda waħda, għalkemm x'uħud minnhom, bl-ikbar għajb tagħhom, azzardaw ibiġħuha. Ma titlifx din il-fortizza, l-aqwa waħda fil-Baħar Ġewwieni u li r-radju ta' Ruma stess fit-12 ta' Awwissu sejhilha "il-gzira qawwija, tal-biża'", sakemm tibqa' miexja taħt it-treġġja ta' La Valette ieħor, il-qalbieni Churchill, li ismu hu xewka fil-qalb ta' qalb l-egħdewwa; ma titlifx għax hi lesta biex teħodha marwiefen kollha u turi għal darb'oħra li d-demm Malti hu demm safi u qawwi, demm li ma naqas qatt kull meta kien meħtieġ għall-fidwa Maltija.

Malta ma tintrebaħx, u meta jfiġġ il-jum ta' l-aqwa grajja u l-qniepen tal-knejjes tagħna jxerrdu u jgorrdu fuq ġwienah irriħ il-ferħ tar-rebħa, meta l-bnadar bojod u ħomor jibdwew jperpru ferħanin fuq il-bjut u t-twieqi tagħna, meta s-suldati tagħna jgħaddu mit-triqat ewlenin tal-bliet tagħna bix-xwabel ileqqu u jilmaw għax-xemx, dawn il-gzejjer egħzieżj tagħna jzidu paġna oħra fil-grajjiet gloriużi tagħhom u jgħollu 'l fuq il-ġieħ u l-kobor li hallewlna missirijietna l-qalbenin.

Huti għezież,

Aħna wlied ta' dawk il-qalbenin li tqabdu għal-arthom ma' dwar 400 sena ilu; aħna wliedhom u għalhekk demmna hu

demmhom, ħajjitna hi ħajjithom. Ikunu mela wkoll in-niket tagħhom tagħna, u mewthom ukoll, jekk jeħtieġ, mewtna. Infittxu li ma nnaqqsulhomx ġieħhom; inkunu rġiel bħalhom, għax fir-rġulija biss il-kobor. Nuru bil-għemil u mhux bix-xuftejn biss li aħna wlied ir-Rebbeħin tat-8 ta' Settembru tal-1565 u fuq għadamhom sieket fil-qabar inwiegħdu u naħilfu li l-gzejjer tagħna jibqgħu dejjem il-gzejjer rebbieħa, taħt id-dell tal-Bandiera Inqliża li qiegħda tperper ukoll rebbieħa minn fejn titla' sa fejn tinzel ix-xemx, biex ir-Reliġjon tagħna, id-Drawwiet tagħna, Lsienna jibqgħu bla ma jittiefsu, safjin u qawwija, il-lum, għada, dejjem.

P. PAWL TABONE o.f.m.